

Legzeban

Category: Goşgular, Kitapcy
написано kitapcy | 23 январа, 2025
Legzeban LEGZEBAN



Sen haýsy asyrda galdyň legzeban,
Nirde galdy seniň garyp guburyň?
Sen haçan hesret-den gandyň, legzeban,
Durmuş seni haýsy öwrümde taşlady?
Aýt, legzeban, adam haçandan bäre
Diňe öz agysyn aglap başlady?
Men munda derdimi egisebilmän
Agy bolup durun,
Ses bolup durun.
Ah, legzeban, saçlaryňy ýaýyp gel,
Gel, ýanyp gel, ýüze ur-da penjäňi.
Ses etseň bes,
dyňzap gider böwedim
Orlaşaly,
Kakaly biz legzäni.
Meniň ýakynym kän,
Dosty-ýarym kän,
Meger, gözýaş damsa gerek meýdime.
Sen agymy aglap ber men dirikäm,
A men bolsa möňňüreýin keýpine.
Enem bolup,
sen agymy aglap ber,
Agam bolup,
atam bolup

çek ýasy.
(Adamzadyň agy-da bir aýdymy!)
Begense, dirileň artar bir ýaşy,
Gynansaň, ölüleň artar arzysy.
Aglaly,
gel,
orlaly biz, legzeban,
Gadymýetden, hany, bäre bir eset.
Hol dirkildäp barýan ýaşajyk melek –
ýaşajyk jeset!
Hol gülüşip barýan mähellä eset,
Men olara belet! – Jeset!
Hol, jelep – jeset!
Menem,
olam,
bulam – jeset!
Barysy – jeset!
Ýaşan ýaşy – jeset,
manysy – jeset!
Ýaşap ýörüs birçak ölenmiz bilmän,
Ekýäris bolsady,
çekýäris aýyş.
Ýa düýbünden meniň aýlanýar kelläm,
Ýa ornun çalşypdyr
ölüm – ýaşaýyş.

Saçyň ýaýyp aglasana, legzeban,
Senden gaýry adam ogly ses etmez.
...Han-ha, ýene-de bir diri ýigidi
Gabrystana alyp barýar jesetler!

Nobatguly REJEBOW. Goşgular